



လစဉ်သတင်းလွှာ

၂၀၂၀ ခုနှစ်၊ နိုဝင်ဘာလ

ဟောပြောဆွေးနွေးပွဲများပြုလုပ်ခြင်း

မိမိကိုယ်ကိုမိမိစောင့်ရှောက်ခြင်းနှင့် စိတ်ဓါတ်ခွန်အားဖြင့်တင်ရေး ဟောပြောပွဲများ ပြုလုပ်ခြင်း



သန်လျင်လူငယ်သင်တန်းကျောင်းတွင် ဟောပြော

နိုင်ငံရေးအကျဉ်းသားများ ကူညီစောင့်ရှောက်ရေးအသင်း (AAPP) သည် ကိုဗစ်-၁၉ ဒုတိယလှိုင်းကာလတွင် စိတ်ခွန်အား ဖြစ်စေမည့် အကြောင်းအရာများကို ကွာရန်တင်းစင်တာများ၌ လည်းကောင်း၊ လူငယ်သင်တန်းကျောင်းများ၌ လည်းကောင်း ဟောပြောပွဲများပြုလုပ်၍ ဆက်လက်ဟောပြော ပို့ချပေးလျက်ရှိ သည်။

နိုဝင်ဘာလ ၂၃ ရက်နေ့ နေ့လည်ပိုင်းအချိန်တွင် နိုင်ငံရေးအကျဉ်းသားများ ကူညီစောင့်ရှောက်ရေးအသင်း (AAPP) မှ အဖွဲ့ဝင်များသည် ရန်ကုန်တိုင်းဒေသကြီး၊ ရွှေပြည်သာမြို့နယ်ရှိ အမှတ် (၇) အလယ်တန်းကျောင်း၌ ဖွင့်လှစ်ထားသည့် ကွာရန်တင်းစင်တာ၌ ကွာရန်တင်း ဝင်နေကြသည့် အမျိုးသား ၂၅ ဦးနှင့် အမျိုးသမီး ၄၆ ဦးတို့အားလည်းကောင်း၊ ညနေပိုင်းအချိန်တွင် အမှတ် (၃၇) အလက (ခွဲ)ရှိ ကွာရန်တင်းစင်တာ

၌ ကွာရန်တင်းဝင်နေကြသည့် အမျိုးသား ၁၉ ဦးနှင့် အမျိုးသမီး ၁၈ ဦးတို့အားလည်းကောင်း စိတ်ခွန်အားပြည့်ဝစေရန် ဟောပြောအားပေးခဲ့သည်။ အဆိုပါ ဟောပြောပွဲများ တွင် AAPP ၏ ရန်ကုန်ရုံးတာဝန်ခံ ဦးအောင်မျိုးကျော်မှ မိတ်ဆက်စကားပြောကြားခဲ့ပြီး စာရေးဆရာမလည်းဖြစ်၊ AAPP ၏ နှစ်သိမ့်ဆွေးနွေးသူလည်းဖြစ်သူ နိုင်ငံရေးအကျဉ်းသားဟောင်း မိသားစုဝင် ဆရာမနှင်းပန်းအိမ်မှ ဟောပြောခဲ့ သည်။

နိုဝင်ဘာလ ၁၇ ရက်နေ့တွင် AAPP အဖွဲ့ဝင်များသည် နံနက် ၁၀ နာရီခွဲမှ ညနေ ၄ နာရီအထိ သန်လျင် လူငယ်သင်တန်းကျောင်းရှိ လူငယ်များအား စိတ်ခွန်အားဖြစ်စေမည့် ဟောပြောပွဲများကို ကိုဗစ်-၁၉ ကပ်ရောဂါ အခြေအနေအရ သုံးကြိမ်ခွဲ၍ ကျင်းပပြုလုပ်ခဲ့သည်။ ဟောပြောပွဲတွင် AAPP ၏ ရန်ကုန်ရုံးတာဝန်ခံ ဦးအောင်မျိုးကျော်မှ မိတ်ဆက်စကား ပြောကြားခဲ့ပြီး ဆရာမနှင်းပန်းအိမ်မှ စိတ်ခွန်အားဖြစ်မည့်အကြောင်းအရာများကို သုတရသစုံလင်စွာဖြင့် ဟောပြောပေးခဲ့သည်။ ဟောပြောပွဲများသို့ ရန်ကုန်တောင်ပိုင်းခရိုင်၊ လူမှုဝန်ထမ်းဦးစီးဌာန ခရိုင်ဦးစီးမှူး၊ ကျောင်းအုပ်ဆရာကြီး၊ ဆရာများနှင့် ကျောင်းသား ၃၆၄ ဦး တက်ရောက်ခဲ့သည်။

အဆိုပါဟောပြောပွဲများအား ကျောင်းအုပ်ဆရာကြီး ဦးသစ္စာ၏ စီစဉ်ပေးမှုဖြင့် ကျင်းပပြုလုပ်ခဲ့ခြင်းဖြစ်သည်။ ♦

NOVEMBER

ဟောပြောဆွေးနွေးပွဲများပြုလုပ်ခြင်း	၁
သင်တန်းပို့ချခြင်း	၂
အကျဉ်းထောင်များသို့ လှူဒါန်းခြင်း	၃
ထောက်ပံ့ကူညီခြင်း	၄
မှတ်တမ်းနှင့် သုတေသန	၅
လှုပ်ရှားမှု	၆
စိတ်ဓါတ်မြှင့်တင်ရေး	၇
အင်တာဗျူး	၁၀



သင်တန်းပို့ချခြင်း

The Wings Institute မှ သင်တန်းသူ/သားများကို အသွင်ကူးပြောင်းရေးဆိုင်ရာ တရားမျှတမှု သင်တန်း ပို့ချခြင်း

The Wings Institute ၏ ဖိတ်ကြားချက်အရ နိုဝင်ဘာလ ၁၆ ရက်နေ့အထိ အွန်လိုင်းမှ နိုင်ငံရေးအကျဉ်းသားများ ကူညီစောင့်ရှောက်ရေး အသင်း (AAPP) ၏ သင်တန်းနည်းပြ ကိုတင်မျိုး ထွဋ်သည် အသွင်ကူးပြောင်းရေးဆိုင်ရာ တရား မျှတမှုသင်တန်းကို နိုဝင်ဘာလ ၁၄ ရက်နေ့မှ

နိုဝင်ဘာလ ၁၆ ရက်နေ့အထိ အွန်လိုင်းမှ တစ်ဆင့် ပို့ချခဲ့သည်။ အဆိုပါသင်တန်းကို သင်တန်းသူ (၈) ဦး နှင့် သင်တန်းသား (၇) ဦး၊ စုစုပေါင်း (၁၅) ဦး တက်ရောက် ခဲ့သည်။ ♦

Naushawng Development Institute (NDI) မှ သင်တန်းသားများကို အသွင်ကူးပြောင်းရေးဆိုင်ရာ တရားမျှတမှု အခြေခံသင်တန်း ပို့ချခြင်း

Naushawng Development Institute (NDI) ၏ ဖိတ်ကြားချက်အရ နိုင်ငံရေးအကျဉ်း သားများ ကူညီစောင့်ရှောက်ရေးအသင်း (AAPP) ၏ သင်တန်းနည်းပြ ကိုဝဏ္ဏနွယ်သည် အသွင် ကူးပြောင်းရေးဆိုင်ရာတရားမျှတမှု အခြေခံသင် တန်းကို နိုဝင်ဘာလ ၂၃ ရက်နေ့ မှ နိုဝင်ဘာလ ၂၄ ရက်နေ့အထိ အွန်လိုင်းမှတစ်ဆင့် ပို့ချပေးခဲ့ သည်။ အဆိုပါ သင်တန်းကို Naushawng Development Institute (NDI) မှ သင်တန်းသား ၂၇ ဦး တက်ရောက်ခဲ့သည်။ ♦

လူ့အခွင့်အရေး၊ လူ့အခွင့်အရေးချိုးဖောက်မှု မှတ်တမ်းတင်ခြင်း၊ ဒစ်ဂျစ်တယ်လုံခြုံရေး၊ အသွင်ကူး ပြောင်းရေးဆိုင်ရာ တရားမျှတမှုနှင့် တိုင်ကြားမှုယန္တရား သင်တန်းပို့ချခြင်း



လူ့အခွင့်အရေး၊ လူ့အခွင့်အရေးချိုးဖောက်မှု မှတ်တမ်းတင်ခြင်း၊ ဒစ်ဂျစ်တယ်လုံခြုံရေး၊ အသွင်ကူးပြောင်းရေးဆိုင်ရာ တရားမျှတမှု နှင့် တိုင်ကြားမှုယန္တရား သင်တန်းကိုပို့ချ

နိုင်ငံရေးအကျဉ်းသားများ

ကူညီစောင့်ရှောက်ရေးအသင်း (A A P P) မှ

လူ့အခွင့်အရေး၊ လူ့အခွင့်အရေးချိုးဖောက်မှု

မှတ်တမ်း တင်ခြင်း၊ ဒစ်ဂျစ်တယ်လုံခြုံရေး၊

အသွင်ကူးပြောင်းရေးဆိုင်ရာ တရားမျှတမှု နှင့်

တိုင်ကြားမှုယန္တရားသင်တန်းကို အွန်လိုင်းမှ

တစ်ဆင့် နိုဝင်ဘာလ ၁၇ ရက်နေ့ မှ နိုဝင်ဘာလ

၂၈ ရက်နေ့အထိ (၁၂) ရက်တာ ပို့ချပေးခဲ့သည်။

သင်တန်း၌ သင်တန်းနည်းပြများအဖြစ် ကိုဝဏ္ဏ နွယ်နှင့် ကိုကျော်ဦးတို့မှ သင်တန်းပို့ချပေးခဲ့သည်။ သင်တန်းကို သင်တန်းသူ (၁၁) ဦးနှင့် သင်တန်းသား (၄) ဦး၊ စုစုပေါင်း (၁၅) ဦး တက်ရောက်ခဲ့ကြပြီး ၎င်းတို့သည် တအာင်းကျောင်းသားနှင့် လူငယ်သမဂ္ဂ (TSYU)၊ အောက်မြန်မာပြည် ကချင်နှစ်ခြင်းခရစ်ယာန်အသင်း၊ တအာင်းအမျိုးသမီးအဖွဲ့အစည်း (TWO)၊ Wa Baptist Conversation Omega Clinic၊ ရွက်စိမ်းနု၊ ဝလူငယ်၊ ဝမစ်ရှင်ကျောင်း၊ ခက်အလင်းရောင်အသင်း၊ ဟင်္သာတကွန်ပျူတာတက္ကသိုလ် ကျောင်းသားများသမဂ္ဂ၊

ဟင်္သာတတက္ကသိုလ် ကျောင်းသားများသမဂ္ဂနှင့် စိတ်ထားဖြူ-အောက်ဆီဂျင်တို့မှ အဖွဲ့ဝင်များနှင့် ကျောင်းသား၊ ကျောင်းသူများဖြစ်ကြသည်။ ထို့ပြင် သင်တန်း တက်ရောက်သူများသည် ဗမာ၊ ဝ၊ တအာင်း၊ ကချင်၊ ချင်း၊ ရှမ်း နှင့် ရှမ်း-ဗမာ တိုင်းရင်းသားများ ဖြစ်ကြသည်။

သင်တန်းပို့ချခြင်း၏ ရည်ရွယ်ချက်သည် ဒီမိုကရေစီနိုင်ငံတော် တည်ဆောက်ရေးတွင် ပါဝင်ကြသူများကို အားပေးမြှင့်တင်ရန်နှင့် အသိပညာများရရှိလာရန် ရည်ရွယ်၍ စွမ်းဆောင်ရည် မြှင့်တင်ပေးခြင်းဖြစ်သည်။ ♦

အကျဉ်းထောင်များသို့ လှူဒါန်းခြင်း

COVID-19 ကာကွယ်ရေးပစ္စည်းများကို အကျဉ်းထောင်များသို့ လှူဒါန်းခြင်း

နိုင်ငံရေးအကျဉ်းသားများ ကူညီစောင့်ရှောက်ရေးအသင်း (AAPP) မှ ရန်ကုန်ရုံးတာဝန်ခံ ဦးအောင်မျိုးကျော် ဦးဆောင်သောအဖွဲ့သည် လူငယ်သင်တန်းကျောင်းများသို့ ကိုဗစ်-၁၉ ရောဂါ ကြိုတင်ကာကွယ်ရေး ဆောင်ရွက်နိုင်ရန်အတွက် နိုဝင်ဘာလ ၅ ရက်နေ့တွင် ငှက်အော်စမ်း လူငယ်သင်တန်းကျောင်းသို့လည်းကောင်း၊ နိုဝင်ဘာလ ၆ ရက်နေ့တွင် သန်လျင်လူငယ် သင်တန်းကျောင်းသို့လည်းကောင်း ကိုဗစ်ရောဂါကာကွယ်ရေး အထောက်အကူပြုပစ္စည်းများဖြစ်သည့် ကာဘော်လစ်ဆပ်ပြာ၊ လက်ဆေးဆပ်ပြာရည်၊ ပိုးသတ်ဆေးစသည်တို့ကို သွားရောက် လှူဒါန်းခဲ့သည်။ ၎င်းပြင် နိုဝင်ဘာလ ၁၂ ရက်နေ့တွင် ပေါင်းတည်အချုပ်ထောင်အတွင်းရှိ အကျဉ်းသား၊

အကျဉ်းသူများအတွက် ကာဘော်လစ်ဆပ်ပြာ ၆၀၀ တုံး၊ ဆေးဖြန်းပုံး ၃ ပုံး၊ ဒက်တောလ် ၁၀ လီတာ ၂ ပုံး နှင့် လက်ဆေးဆပ်ပြာရည် ၁၀ လီတာ ၂ ဖာ တို့အားလည်းကောင်း၊ ပြည်(က) အကျဉ်းထောင်အတွင်းရှိ အကျဉ်းသား၊ အကျဉ်းသူများအတွက် ကာဘော်လစ် ဆပ်ပြာ ၁၆၀၀ တုံး၊ ဆေးဖြန်းပုံး ၄ ပုံး၊ ဒက်တောလ် ၁၀ လီတာ ၃ ပုံး နှင့် လက်ဆေးဆပ်ပြာရည် ၁၀ လီတာ ၄ ဖာ တို့အားလည်းကောင်း၊ နိုဝင်ဘာလ ၁၃ ရက်နေ့တွင် သရက် (က) အကျဉ်းထောင်ရှိ အကျဉ်းသား/သူများအတွက် ကာဘော်လစ် ဆပ်ပြာ ၂၂၀၀ တုံး၊ ဆေးဖြန်းပုံး ၅ ပုံး၊ ဒက်တောလ် ၁၀ လီတာ ၄ ပုံး နှင့် လက်ဆေးဆပ်ပြာရည် ၁၀ လီတာ ၅ ဖာ တို့အားလည်းကောင်း သွားရောက်လှူဒါန်းခဲ့ရာ

ကိုဗစ်ကာကွယ်ရေးပစ္စည်းများလှူဒါန်း မှ

သက်ဆိုင်ရာထောင်တာဝန်ခံအရာရှိများမှ လက်ခံရယူခဲ့သည်။ ထို့ပြင် ရှေ့နေမဌာနခိုင်သော အကျဉ်းသူ/အကျဉ်းသားများအတွက် အခမဲ့အကူအညီပေးနေသော Justice Center မှ ပြုစုထားသည့် အခမဲ့ဆောင်ရွက်ပေးသော Justice Center များရှိ ရှေ့နေများ၏ စာရင်းများပါသော လက်ကမ်းစာစောင်များကိုလည်း ပေးအပ်ခဲ့ပါသည်။

ထို့ပြင် နိုဝင်ဘာလ ၂၀ ရက်နေ့တွင် နိုင်ငံရေးအကျဉ်းသားများ ကူညီစောင့်ရှောက်ရေးအသင်း (AAPP) မှ ရန်ကုန်ရုံးတာဝန်ခံ ဦးအောင်မျိုးကျော်ဦးဆောင်သောအဖွဲ့သည် ညောင်ရွှေအကျဉ်းထောင်၊ တောင်ကြီးအချုပ်ထောင်၊ တောင်လေးလုံး စိုက်မွေးစခန်း၊ ထီးခမ်းစိုက်မွေးစခန်း၊ ဘန်းဂမ်စိုက်မွေးစခန်းများရှိ အကျဉ်းသား၊ အချုပ်သားနှင့် ဝန်ထမ်းများကိုဗစ်-၁၉ ရောဂါ ကြိုတင်ကာကွယ်ရေး ဆောင်ရွက်နိုင်ရန်အတွက် ကာဘော်လစ်ဆပ်ပြာ ၉၂၀၀ တုံး၊ ဆေးဖြန်းပုံး ၂၀ ပုံး၊ ဒက်တောလ် ၁၀ လီတာ ၁၄ ပုံးနှင့် လက်ဆေးဆပ်ပြာရည် ၁၀ လီတာ ၁၁ ဖာ တို့အား

သွားရောက် လှူဒါန်းခဲ့သည်။ အဆိုပါလှူဒါန်းပွဲသို့ ညောင်ရွှေမြို့နယ် ပြည်သူ့လွှတ်တော် ကိုယ်စားလှယ် ဦးနေမျိုးနှင့်အဖွဲ့၊ သက်ဆိုင်ရာ အကျဉ်းဦးစီးဌာနတာဝန်ရှိသူများနှင့် ရဲသတင်းအထူးတပ်ဖွဲ့တို့မှ တက်ရောက်ခဲ့သည်။ သက်ဆိုင်ရာတာဝန်ရှိသူများမှ လှူဒါန်းသည့်ပစ္စည်းများကို လက်ခံရယူခဲ့ကြပြီး ကျေးဇူးတင်စကား ပြောကြားခဲ့သည်။

ထိုမျှသာမက နိုဝင်ဘာလအတွင်းတွင် နိုင်ငံရေးအကျဉ်းသားများ ကူညီစောင့်ရှောက်ရေးအသင်း (AAPP) မှ အင်းစိန် အကျဉ်းထောင်သို့ PPE ဝတ်စုံအထည် ၆၁ ထည်၊ ပုသိမ် အကျဉ်းထောင်သို့ PPE ဝတ်စုံ အထည် ၃၀၊ ပေါင်းတည် အကျဉ်းထောင်သို့ PPE ဝတ်စုံ အထည် ၂၀၊ တောင်ငူ အကျဉ်းထောင်သို့ PPE ဝတ်စုံ အထည် ၃၀၊ မန္တလေး အကျဉ်းထောင်သို့ PPE ဝတ်စုံ အထည် ၅၀၊ သာယာဝတီ အကျဉ်းထောင်သို့ PPE ဝတ်စုံ အထည် ၃၀၊ ပြည်အကျဉ်းထောင်သို့ PPE ဝတ်စုံ အထည် ၂၀၊ တောင်ကြီး အကျဉ်းထောင်သို့ PPE ဝတ်စုံ အထည် ၅၀၊ ညောင်ရွှေ အကျဉ်းထောင်သို့ PPE ဝတ်စုံ အထည် ၄၀ တို့အား ပေးပို့ လှူဒါန်းခဲ့ပါသည်။ ♦

ထောက်ပံ့ကူညီခြင်း

နိုင်ငံရေးအကျဉ်းသားများနှင့် နိုင်ငံရေးအကျဉ်းသားဟောင်းများကို ထောက်ပံ့ကူညီခြင်း

နိုင်ငံရေးအကျဉ်းသားများ ကူညီစောင့်ရှောက်ရေးအသင်း (AAPP) မှ အကျဉ်းထောင်တွင်း အကျဉ်းကျလျက်ရှိသည့် နိုင်ငံရေးအကျဉ်းသားများနှင့် ကျန်းမာရေးကောင်းမွန်ခြင်း မရှိသည့် နိုင်ငံရေးအကျဉ်းသားဟောင်းများကို ဆက်လက်ထောက်ပံ့ ကူညီပေးလျက်ရှိသည်။ နိုဝင်ဘာလအတွင်းတွင် မန္တလေးအကျဉ်းထောင်မှ နိုင်ငံရေးအကျဉ်းသား ၁၅ ဦး၊ ပဲခူးအကျဉ်း

ထောင်မှ နိုင်ငံရေးအကျဉ်းသား နှစ်ဦး၊ စစ်တွေအကျဉ်းထောင်မှ နိုင်ငံရေးအကျဉ်းသား တစ်ဦး၊ ပုသိမ်အကျဉ်းထောင်မှ နိုင်ငံရေးအကျဉ်းသား တစ်ဦး၊ မောင်လမြိုင်အကျဉ်းထောင်မှ တစ်ဦးနှင့် လားရှိုးအကျဉ်းထောင်မှ နိုင်ငံရေးအကျဉ်းသား တစ်ဦး၊ စုစုပေါင်း (၂၁) ဦး နှင့် မန္တလေးအကျဉ်းထောင်တွင်းမှနေ၍ တရားရင်ဆိုင်နေရသူ (၂) ဦးတို့ကို ကျန်းမာရေးအတွက်

ထောက်ပံ့ကူညီခဲ့သည်။ ထို့ပြင် နှလုံး၊ လေဖြတ်နှင့် ဆီးချို ရောဂါခံစားနေကြရသော နိုင်ငံရေးအကျဉ်း သားဟောင်း လေးဦးကို ထောက်ပံ့ ကူညီခဲ့သည်။

အောက်တွင် ဇယားနှင့်တကွ ဖော်ပြထားပါသည်။

အကျဉ်းကျနေသော နိုင်ငံရေးအကျဉ်းသားများကို ထောက်ပံ့ကူညီခြင်း	၂၁ ဦး
ထောင်တွင်းမှနေ၍ တရားရင်ဆိုင်နေရသူများကို ထောက်ပံ့ကူညီခြင်း	၂ ဦး
နိုင်ငံရေးအကျဉ်းသားဟောင်းများ၏ ကျန်းမာရေး အတွက် ထောက်ပံ့ကူညီခြင်း	၄ ဦး
စုစုပေါင်း	၂၇ ဦး

မှတ်တမ်းနှင့် သုတေသန

လစဉ်အစီရင်ခံစာ၊ နိုင်ငံရေးအကျဉ်းသားများစာရင်းနှင့် အေအေပီပီသတင်းလွှာကို ထုတ်ဝေခြင်း

မြန်မာနိုင်ငံအတွင်းရှိ လူ့အခွင့်အရေးအခြေ အနေများနှင့် နိုင်ငံရေးတက်ကြွလှုပ်ရှားသူများ၊ လယ်သမားများ၊ အလုပ်သမားများနှင့် အရပ်သား များ လစဉ် ဖမ်းဆီး၊ တရားစွဲဆို၊ ပြစ်ဒဏ် ချမှတ် ခြင်းခံရသည်ကို စောင့်ကြည့်မှတ်တမ်းတင်ရန် ရည်ရွယ်၍ နိုင်ငံရေးအကျဉ်းသားများ ကူညီ စောင့်ရှောက်ရေး အသင်း (AAPP) မှ လစဉ် အစီ ရင်ခံစာနှင့် နိုင်ငံရေးအကျဉ်းသားစာရင်းကို ထုတ် ဝေလျက်ရှိသည်။ နိုဝင်ဘာလ ၆ ရက်နေ့တွင် အောက်တိုဘာလအတွက် လစဉ်အစီရင်ခံစာနှင့် နိုင်ငံရေးအကျဉ်းသားစာရင်းကို ထုတ်ဝေခဲ့သည်။

ထို့ပြင် AAPP အဖွဲ့ဝင်များ လွှတ်တော်ကိုယ် စားလှယ်များ၊ အစိုးရ ဌာနဆိုင်ရာအရာရှိများ၊ နိုင်ငံတကာမှသံအမတ်များ၊ NGOs, CBOs စသည့် အဖွဲ့အစည်းအသီးသီးမှ ကိုယ်စားလှယ်များနှင့်

တွေ့ဆုံဆွေးနွေးမှုများ၊ ဟောပြောဆွေးနွေးပွဲများ နှင့် နှစ်သိမ့်ဆွေးနွေးပေးခြင်းနှင့် သင်တန်းများ ပို့ချပေးခြင်း စသည့် လှုပ်ရှား ဆောင်ရွက်မှုများကို AAPP သတင်းလွှာ၌ လစဉ် ဖော်ပြထားသည်။ နိုဝင်ဘာလ ၆ ရက်နေ့တွင် အောက်တိုဘာလ အတွက် သတင်းလွှာကို ထုတ်ဝေခဲ့သည်။

<https://aappb.org/wpcontent/uploads/၂၀၂၀/၁၁/Burmese-Chronology-and-MiR-for-October-torelease-to.pdf>

<https://aappb.org/wpcontent/uploads/၂၀၂၀/၁၁/October-Chronology-၁.pdf>

◆

ကိုဗစ် - ၁၉ သတင်းလွှာပြုစုခြင်း



နိုင်ငံရေးအကျဉ်းသားများ ကူညီစောင့်ရှောက်ရေးအသင်း (AAPP) မှ ကိုဗစ်ကာလနှင့်ဆက်နွှယ်၍ ဖြစ်ပွားခဲ့သော အမှုဖြစ်စဉ်များပါဝင်သည့် ကိုဗစ်-၁၉ သတင်းလွှာကို ဧပြီလ ကတည်းက စတင်၍ မှတ်တမ်းတင် ပြုစုလျက်ရှိသည်။ အောက်တိုဘာလ ကိုဗစ်သတင်းလွှာနှင့် ကိုဗစ်ကာလအတွင်း သတ်မှတ်ထားသော စည်းကမ်းများကို ချိုးဖောက်၍ ဖမ်းဆီး၊ တရားစွဲဆို၊

ပြစ်ဒဏ်ချမှတ်ခြင်းခံထားရသော စာရင်းများကို နိုဝင်ဘာလ ၆ ရက်နေ့တွင် ထုတ်ဝေခဲ့သည်။

<https://aappb.org/wpcontent/uploads/၂၀၂၀/၁၁/Final-COVID-၁၉-News-Letter-in-OctoberBurmese.pdf>

<https://aappb.org/wpcontent/uploads/၂၀၂၀/၁၁/Final-COVID-၁၉-News-Letter-in-October-English.pdf>

၂၀၂၀ အောက်တိုဘာလ ကိုဗစ်-၁၉ သတင်းလွှာ

မြန်မာနိုင်ငံအတွင်း၌ ကိုဗစ်-၁၉အသက်ရှူလမ်းကြောင်းဆိုင်ရာ ကူးစက်ရောဂါ ကာလအတွင်း အဆိုပါကိစ္စရပ်နှင့်ဆက်နွှယ်၍ဖြစ်ပွားခဲ့သော အမှုဖြစ်စဉ်များကို နိုင်ငံရေးအကျဉ်းသားများ ကူညီစောင့်ရှောက်ရေးအသင်း (AAPP) မှ စောင့်ကြည့်မှတ်တမ်းတင်ခဲ့သည်။ ထိုမှတ်တမ်းများအရ အောက်တိုဘာလအတွင်းတွင် လူဦးရေစုစုပေါင်း (၁၃၆) ဦးသည် တရားစွဲဆို၊ ပြစ်ဒဏ်ချမှတ်ခြင်းခံခဲ့ရသည်။

0 SHARES

f Facebook

0

Twitter

0

အထွေထွေလှုပ်ရှားမှုများ

ကူညီထောက်ပံ့ရေးပစ္စည်းများလှူဒါန်းရာ၌ ပူးပေါင်းပါဝင်ခြင်း

နိုဝင်ဘာလ ၃ ရက်နေ့နှင့် နိုဝင်ဘာလ ၄ ရက်နေ့တို့တွင် နိုင်ငံရေးအကျဉ်းသားများ ကူညီစောင့်ရှောက်ရေးအသင်း (AAPP) နှင့် ၈၈ ငြိမ်းချမ်းရေးနှင့် ပွင့်လင်းလူ့အဖွဲ့အစည်းတို့ ပူးပေါင်း၍ ကိုရီးယားနိုင်ငံရောက် မြန်မာမိသားစုများမှ လှူဒါန်းသည့် ကူညီထောက်ပံ့ရေးပစ္စည်းများကို ကျန်းမာ

ရေးအရ လိုအပ်ချက်ရှိနေသည့် ရန်ကုန်တိုင်းဒေသကြီးအတွင်းရှိ တောင်ဒဂုံ၊ မြောက်ဒဂုံ၊ အရှေ့ဒဂုံ၊ မြောက်ဥက္ကလာပ၊ တောင်ဥက္ကလာပနှင့် ဒဂုံဆိပ်ကမ်းမြို့နယ်များ၌ နေထိုင်သော နိုင်ငံရေးအကျဉ်းသားဟောင်းများထံသို့ သွားရောက် လှူဒါန်းပေးခဲ့သည်။ ♦

ကိုဗစ်-၁၉ ဗိုင်းရပ် ကူးစက်မှုကာလအတွင်း အွန်လိုင်း စိတ်ပိုင်းဆိုင်ရာဆွေးနွေးမှု အစီအစဉ်



နိုင်ငံရေးအကျဉ်းသားများ ကူညီစောင့်ရှောက်ရေးအသင်း၏ စိတ်ဓာတ်ပြန်လည်ဖြင့်တင်ရေး ကူညီထောက်ပံ့မှု အစီအစဉ် (AAPP-MHAP)သည် အွန်လိုင်း စိတ်ပိုင်းဆိုင်ရာဆွေးနွေးမှုလုပ်ငန်းကို နိုဝင်ဘာလအတွင်းတွင်လည်း ဆက်လက် လုပ်ဆောင်လျက်ရှိသည်။ နေရာဒေသအနှံ့အပြားမှ ဆက်သွယ်ဆွေးနွေးမှုများလည်း ပိုမိုများပြားလာခဲ့ပြီး လူမှုကွန်ရက်၊ ဗိုက်ဗာတို့မှတစ်ဆင့် ဆက်သွယ်မှုများလည်းရှိခဲ့သည်။

ဆက်သွယ်လာသည့်ဒေသများမှာ ရန်ကုန်၊ မန္တလေး၊ မကွေး၊ ပဲခူး၊ ဧရာဝတီ၊ မွန်၊ ကရင်စသည့် ပြည်တွင်းဒေသများမှ ဆက်သွယ်ဆွေးနွေးမှုများအပြင် ထိုင်းနိုင်ငံမှ ဆက်သွယ်ဆွေးနွေးမှုများလည်း ရှိခဲ့သည်။

အွန်လိုင်း စိတ်ပိုင်းဆိုင်ရာဆွေးနွေးမှုလုပ်ငန်းသို့ ဆက်သွယ်ဆွေးနွေးသူများတွင် အစိုးရဝန်ထမ်းများ၊ ကုမ္ပဏီဝန်ထမ်းများ၊ NGO ဝန်ထမ်းများ၊ အမျိုးသမီးအိမ်ထောင်ဦးစီးများ၊ ရွှေ့ပြောင်းအလုပ်သမားများ၊ ကွာရန်တင်းစင်တာများတွင် ကွာရန်တင်းဝင်နေကြသူများ၊ စေတနာ့ဝန်ထမ်းများနှင့် HIV ပိုးရှိသူများစသည့် အမျိုးသား၊ အမျိုးသမီး အသက်အရွယ်စုံ ပါဝင်ပါသည်။ နိုဝင်ဘာလအတွင်းတွင် အမျိုးသား ၇၀ ဦး (အသက် ၂၀ နှစ်မှ ၇၂ နှစ်အတွင်း)၊ LGBTs လေးဦးအပါအဝင် အမျိုးသမီး ၉၂ ဦး (အသက် ၁၉ နှစ်မှ ၇၀ နှစ်အတွင်း) တို့၏ ကိုဗစ်-၁၉ ကာလ စိတ်ဖိစီးမှုများ၊ စိတ်ပိုင်းဆိုင်ရာပြဿနာများကို ကူညီဖြေရှင်းပေး နိုင်ခဲ့ပါသည်။ ၎င်းတို့အနက် ကွာရန်တင်းစင်တာ အသီးသီး၌ ကွာရန်တင်းဝင်နေကြသူ ၆၂ ဦးအား စိတ်ဖိစီးမှုများကို မည်ကဲ့သို့ ထိန်းညှိရမည်ဆိုသည်ကို တစ်ဦးချင်း ဆက်သွယ် ဆွေးနွေးပေးနိုင်ခဲ့သည်။

ထိုဆက်သွယ်လာသူများ၏ စိတ်ပိုင်းဆိုင်ရာပြဿနာများ၊ လက္ခဏာများမှာ -

- မိမိကိုယ်တိုင် သို့မဟုတ် မိမိချစ်ခင်ရသောသူများ၏ ကျန်းမာရေးအတွက် အမြဲမပြတ် စိုးရိမ်ပူပန်နေခြင်း၊ ကြောက်ရွံ့နေခြင်း
- စိတ်ညစ်ခြင်းကို အချိန်များစွာ ခံစားနေရခြင်း
- စိတ်ထဲတွင် ကြောက်ရွံ့ခြင်း၊ တုန်လှုပ်ခြင်းကို ခံစားနေ ရခြင်း
- အစားအသောက်နှင့် အိပ်စက်ခြင်းပုံစံ ပြောင်းလဲသွားခြင်း
- အိပ်ပျော်ရန်နှင့် အာရုံစူးစိုက်ရန် အခက်အခဲ ရှိခြင်း
- အလွယ်တကူ စိတ်တိုခြင်း သို့မဟုတ် ဒေါသထွက်ခြင်း
- HIV ပိုးရှိသူများက အလွယ်တကူ ရောဂါကူးစက်ခံရမည်ကို စိုးရိမ်ပူပန်ခြင်း
- ကိုဗစ်-၁၉ ၏ရိုက်ခတ်မှုကြောင့် မိမိတို့သုံးစွဲနေရသော ART ဆေးများပြတ်လပ်သွားမည်ကို စိုးရိမ်ခြင်း
- အိမ်ထဲတွင် အချိန်ပေါင်းများစွာနေရသဖြင့် စိတ်တင်းကြပ်ခြင်း၊ မွန်းကြပ်ခြင်း၊ ဝမ်းနည်းမှုနှင့် စိတ်ဓာတ်ကျမှုကို ခံစားရခြင်း
- မိမိ ပုံမှန်စိတ်ဝင်စားသောအရာများကို စိတ်ဝင်စားမှု မရှိတော့ခြင်းစသည့် လက္ခဏာများကို ခံစားနေကြရ သည်ကို တွေ့ရပါသည်။ ♦

Tele-CETA ကောင်ဆယ်လင်းဝန်ဆောင်မှုစတင်ခြင်း

နိုဝင်ဘာလ ၁၆ ရက်နေ့တွင် နိုင်ငံရေးအကျဉ်းသားများ ကူညီစောင့်ရှောက်ရေးအသင်း၏ CETA ကောင်ဆယ်လင်း အစီအစဉ်မှ စိတ်ဒဏ်ရာ၊ စိတ်ဓာတ်ကျခြင်းနှင့် အကြမ်းဖက်မှုများကြောင့် စိတ်ကျန်းမာရေးပြဿနာများကို ရင်ဆိုင်နေကြရ၍ CETA ကုထုံးကို လိုအပ်လျက်ရှိသူများကို Tele-CETA ကောင်ဆယ်လင်းဝန်ဆောင်မှုများ စတင်ပေးခဲ့သည်။ Tele-CETA သည် ကိုဗစ်-၁၉ ဖြစ်ပွားလျက်ရှိချိန်နှင့် ဖြစ်ပွားပြီးချိန်တို့၌ တစ်ဦးချင်း ဝန်ဆောင်မှုများပေးရာ၌ ပို၍ကောင်းမွန်သော

နည်းလမ်းတစ်ခုဖြစ်သည်။ အဝေးရောက် ကလိုင်းယန်းများနှင့်/သို့မဟုတ် ကုသနေချိန်အတွင်း အခြားနေရာတစ်ခုသို့ ပြောင်းရွှေ့သွားခဲ့သော ကလိုင်းယန်းများအတွက် C E T A ကောင်ဆယ်လင်းကို ပို့ချပေးနိုင်သည်။ Tele-C E T A ကုထုံးကို နေရာဒေသအသီးသီးမှ အမျိုးသမီး ၂၆ ဦး နှင့် အမျိုးသား ၁၇ ဦးတို့အား ပို့ချပေးလျက်ရှိသည်။ ♦

AAPP ဝန်ထမ်းများကို စိတ်ကျန်းမာရေးဆိုင်ရာ အသိပညာပေးမှု ပို့ချခြင်း




AAPP ဝန်ထမ်းများကို စိတ်ကျန်းမာရေးဆိုင်ရာ အသိပညာပေးမှု ပို့ချခြင်း

နိုင်ငံရေးအကျဉ်းသားများ ကူညီစောင့်ရှောက်ရေးအသင်း (AAPP) ၏ စိတ်ဓာတ် ပြန်လည်မြှင့်တင်ရေးအစီအစဉ် (MHAP)မှ သင်တန်းနည်းပြကိုယ်စားလှယ်နှင့် CETA သင်တန်းနည်းပြ မချယ်ရီစိုးမြင့်တို့သည် AAPP ၏ စိတ်ကျန်းမာရေးဆိုင်ရာ ဝန်ဆောင်မှုပေးနေသူများ အပါအဝင်

AAPP ဝန်ထမ်းများအား စိတ်ကျန်းမာရေးဆိုင်ရာ အသိပညာပေးမှု (အွန်လိုင်း) ကို နိုဝင်ဘာလ ၁၆ ရက်နေ့တွင် ပို့ချပေးခဲ့သည်။ အဆိုပါ အသိပညာပေးမှုကို စုစုပေါင်း ၂၄ ဦး တက်ရောက်ခဲ့သည်။ ♦

Stress Management, Basic Coping skills နှင့် Self-care သင်တန်း” ပို့ချခြင်း




နိုဝင်ဘာလ ၁၁ ရက်နေ့မှ နိုဝင်ဘာလ ၁၅ ရက်နေ့ထိ၊ နိုဝင်ဘာလ ၁၈ ရက်နေ့မှ နိုဝင်ဘာလ ၂၂ ရက်နေ့ထိ နိုင်ငံရေးအကျဉ်းသားများ ကူညီစောင့်ရှောက်ရေးအသင်း (AAPP)၏ စိတ်ဓာတ်ပြန်လည်မြှင့်တင်ရေးအစီအစဉ် (MHAP) မှ သင်တန်းနည်းပြ ကိုထင်အောင်သည် တအာင်းအမျိုးသမီးအဖွဲ့အစည်းမှ အဖွဲ့ဝင်များကို “စိတ်

ဖိစီးမှုကို ထိန်းညှိခြင်း၊ အခြေခံစိတ်ပိုင်းဆိုင်ရာ ကိုင်တွယ်ဖြေရှင်းမှုနှင့် မိမိကိုယ်ကို ဂရုစိုက်ခြင်း (Stress Management, Basic Coping skills and Self-care) သင်တန်း”ကို အွန်လိုင်းမှတစ်ဆင့် ပို့ချပေးခဲ့သည်။ အဆိုပါ သင်တန်းကို သင်တန်းသူ ၁၉ ဦး တက်ရောက်ခဲ့သည်။ ♦

"ကိုဗစ်-၁၉ ကာလ၌ စိတ်ဖိစီးမှုများကို ထိန်းညှိခြင်း နှင့် မိမိကိုယ်ကို ဂရုစိုက်ခြင်းနှင့် ပတ်သက်သည့် ဗွီဒီယိုများနှင့် ဆောင်းပါးကို" ထုတ်လွှင့်ခြင်း

နိုဝင်ဘာလအတွင်းတွင် နိုင်ငံရေးအကျဉ်းသားများ ကူညီစောင့်ရှောက်ရေးအသင်း၏ စိတ်ဓာတ်ပြန်လည် မြှင့်တင်ရေးအစီအစဉ် (AAPP-MHAP)မှ သင်တန်းနည်းပြ ကိုထင်အောင်သည် "ကိုဗစ်-၁၉ ကာလ၌ စိတ်ဖိစီးမှုများကို ထိန်းညှိခြင်းနှင့် မိမိကိုယ်ကို ဂရုစိုက်ခြင်းနှင့် ပတ်သက်သည့် ဗွီဒီယိုများနှင့် ဆောင်းပါး"ကို အွန်လိုင်းမှ တစ်ဆင့် ထုတ်လွှင့်ခဲ့သည်။

အောက်ဖော်ပြပါ လင့်ခ်မှတစ်ဆင့်လည်း ဝင်ရောက်ကြည့်ရှုနိုင်သည်။



<https://www.facebook.com/မြေငှာ၂၃၄၇၆၉၀၅၇၇၇/videos/၄၀၁၉၀၇၃၁၄၁၈၀၆၅၄>
<https://www.facebook.com/မြေငှာ၂၃၄၇၆၉၀၅၇၇၇/videos/၆၉၉၃၉၂၅၂၁၀၀၆၆၈၁>



အင်တာဗျူး

အကျဉ်းထောင်များသို့ သွားရောက်လှူဒါန်းခြင်းနှင့်ပတ်သက်၍ အင်တာဗျူးများဖြေကြားခြင်း

နိုဝင်ဘာလ ၁၂ ရက်နေ့တွင် နိုင်ငံရေး အကျဉ်းသားများ ကူညီစောင့်ရှောက်ရေးအသင်း (AAPP) ၏ ရန်ကုန်ရုံးတာဝန်ခံ ဦးအောင်မျိုးကျော်သည် မြေလတ်သတင်းစုံအဖွဲ့မှ ပြုလုပ်သည့် အင်တာဗျူးနှင့် နိုဝင်ဘာလ ၂၀ ရက်နေ့တွင် ကမ္ဘောဇတိုင်းမ် သတင်းဌာနမှ ပြုလုပ်သည့် အင်တာဗျူးကို ဖြေကြားခဲ့သည်။ အဆိုပါအင်တာဗျူးတွင် ဦးအောင်မျိုးကျော်သည် ကိုဗစ်-၁၉ အသက်ရှူလမ်းကြောင်းဆိုင်ရာ ကူးစက်ရောဂါ ကြိုတင်ကာကွယ်နိုင်ရန်အတွက် အကျဉ်းထောင်

များသို့ ကိုဗစ်-၁၉ ကာကွယ်ရေးပစ္စည်းများ သွားရောက်လှူဒါန်းခဲ့ခြင်းနှင့် ပတ်သက်၍ ပြောကြားခဲ့သည်။

အောက်ပါလင့်ကို ဝင်ရောက်၍လည်း ဖတ်ရှုနိုင်သည်။

https://www.kanbawzatainews.com/၂၀၂၀/၁၁/aappcovid-၁၉.html?fbclid=IwARoCHWWYnNwgcEepFehiC၅၁gSO၁v၃Lqv၅၇၂Z၆၆_arAkgssYyBiktGn၅၇၅Dk

နိုင်ငံရေးလှုပ်ရှားမှုများကြောင့် ဖမ်းဆီး၊ တရားစွဲဆိုခံရသူ အောက်တိုဘာလကုန်အထိ ၅၈၀ ကျော်ရှိဟု AAPP ထုတ်ပြန်

POLITICS



လစဉ်အစီရင်ခံစာနှင့်ပတ်သက်၍ AAPP ရန်ကုန်ရုံး တာဝန်ခံမှ အင်တာဗျူးဖြေကြားခြင်း

နိုဝင်ဘာလ ၁၄ ရက်နေ့တွင် နိုင်ငံရေး အကျဉ်းသားများ ကူညီစောင့်ရှောက်ရေးအသင်း (AAPP) ၏ ရန်ကုန်ရုံးတာဝန်ခံ ဦးအောင်မျိုးကျော်သည် AAPP လစဉ်အစီရင်ခံစာနှင့် ပတ်သက်၍ အီလဲဗင်းသတင်းဌာနမှ ပြုလုပ်သော အင်တာဗျူးကို ဖြေကြားခဲ့သည်။ အဆိုပါအင်တာဗျူးတွင် ဦးအောင်မျိုးကျော်မှ “နိုင်ငံရေးဖြစ်စဉ်ကြောင့် အကျဉ်းကျခံနေရသူများ၊ တရားစွဲဆိုခြင်းခံထားရသူများကို ချွင်းချက်မရှိ အမှုရုပ်သိမ်းပေးပြီး စစ်မှန်သည့် အမျိုးသားပြန်လည်သင့်မြတ်ရေးကို အကောင်အထည်ဖော်မည်ဆိုလျှင်၊ စစ်မှန်

သည့် ပြည်တွင်းငြိမ်းချမ်းရေးကို စိုင်းဝန်းအကောင်အထည် ဖော်နိုင်ကြမည်ဆိုလျှင် အင်မတန်မှကောင်းမွန်သည့် အခြေအနေတစ်ရပ် ဖြစ်လာမည်ဟု ၎င်းတို့ သုံးသပ်ကြောင်း” ပြောကြားခဲ့သည်။

အောက်ဖော်ပြပါ လင့်ကို ဝင်ရောက်၍လည်း ဖတ်ရှုနိုင်သည်။

<https://news-eleven.com/article/၁၉၇၈၃၇>

“အမျိုးသားညီညွတ်ရေးအတွက် အဓိကကျသည့် စိန်ခေါ်မှုများ” တိုက်ရိုက် မေးမြန်း တင်ဆက်ခြင်း အစီအစဉ်၌ ပါဝင်ခြင်း



နိုဝင်ဘာလ ၁၅ ရက်နေ့တွင် နိုင်ငံရေး အကျဉ်းသားများ ကူညီစောင့်ရှောက်ရေးအသင်း (AAPP) ၏ အတွင်းရေးမှူး ဦးတိတ်နိုင်သည် MCN TV News မှ တင်ဆက်သည့် “အမျိုးသား ညီညွတ်ရေးအတွက် အဓိကကျသည့် စိန်ခေါ်မှု များ” တိုက်ရိုက် မေးမြန်းတင်ဆက်ခြင်း အစီအစဉ် ၌ ပါဝင်ခဲ့သည်။ အဆိုပါ တိုက်ရိုက်မေးမြန်း တင်ဆက်ခြင်း အစီအစဉ်တွင် AAPP အတွင်း ရေးမှူး ဦးတိတ်နိုင်နှင့်အတူ ၈၈ မျိုးဆက် ကျောင်းသား ခေါင်းဆောင်တစ်ဦးဖြစ်သူ ဦးမြအေး (တည်ထောင်သူ - ဖက်ဒရယ်ဒီမိုကရက်တစ် အင်အားစု) တို့သည် NLD ပါတီ နှင့် အစိုးရ၏ ဒုတိယ သက်တမ်းအတွက် အဓိကတာဝန်ဖြစ်လာ

သည့် အမျိုးသားညီညွတ်ရေး (သို့) အမျိုးသားပြန် လည်သင့်မြတ်ရေးများကို ဖော်ဆောင်ရာ၌ အရေး အကြီးဆုံး မည်ကဲ့သို့ စိန်ခေါ်မှုများရှိနေသည် ဆိုသည်ကို ပါဝင် ဆွေးနွေးခဲ့သည်။

အောက်ဖော်ပြပါ လင့်ကို ဝင်ရောက်၍လည်း ကြည့်ရှုနိုင်သည်။

https://www.youtube.com/watch?v=dLgJQdxVozU&feature=youtu.be&fbclid=IwAR3viAyGhgy2x0BZစ၁th၅Pt၉crqzW၁၀၆fJ OZkb၇၆ErMv_oH၉K၆hn-kyKcPg

<https://web.facebook.com/mcntv/videos/၃၇၅၉၅၉၂၆၀၂၇၇၂၂၆>

သန်လျင်လူငယ်သင်တန်းကျောင်း၌ ဟောပြောပွဲပြုလုပ်ခြင်း နှင့်ပတ်သက်၍ အင်တာဗျူး ဖြေကြားခြင်း

နိုဝင်ဘာလ ၁၈ ရက်နေ့တွင် နိုင်ငံရေးအကျဉ်း သားများ ကူညီစောင့်ရှောက်ရေးအသင်း (AAPP) ၏ ရန်ကုန်ရုံး တာဝန်ခံ ဦးအောင်မျိုးကျော်သည် News Watch ဂျာနယ်မှ ပြုလုပ်သည့် အင်တာဗျူးကို ဖြေကြားခဲ့သည်။ အဆိုပါအင်တာဗျူးတွင် ဦးအောင်

မျိုးကျော်သည် သန်လျင်လူငယ်သင်တန်းကျောင်းရှိ ကျောင်းသားများအား စိတ်ခွန်အားဖြစ်စေမည့် ဟောပြောပွဲများ ပြုလုပ်ခြင်းနှင့်ပတ်သက်၍ ပြော ကြားခဲ့သည်။ ♦



ဖမ်းဆီးခံ ကျောင်းသားများပြန်လွတ်ပေးရေးနှင့်ပတ်သက်၍ အင်တာဗျူး ဖြေကြားခြင်း

နိုဝင်ဘာလ ၂၃ ရက်နေ့တွင် နိုင်ငံရေးအကျဉ်းသားများ ကူညီစောင့်ရှောက်ရေးအသင်း (AAPP) ၏ တွဲဘက်အတွင်းရေးမှူး ဦးဘိုကြည်သည် ဖမ်းဆီးခံ ကျောင်းသားများပြန်လွတ်ပေးရေးနှင့် ပတ်သက်၍ လွတ်လပ်တဲ့ အာရှအသံ (RFA) မှ ပြုလုပ်သော အင်တာဗျူးကို ဖြေကြားခဲ့သည်။ အဆိုပါအင်တာဗျူးတွင် ဦးဘိုကြည်မှ “ငြိမ်းချမ်းစွာ ပြောဆိုခွင့်၊ လွတ်လပ်စွာ စုဝေးမှု စသည့် လွတ်လပ်မှုနှင့်ပတ်သက်သော ဖိနှိပ်ထားသည့် ဥပဒေများစွာရှိပြီး ထိုဥပဒေများကို ပြုပြင်ပြောင်းလဲ ရန်လိုကြောင်း၊ ထိုဖိနှိပ်ထားသည့် ဥပဒေများရှိနေသရွေ့ တွန်းလှန်မှုများရှိနေမည်ဖြစ်သည်။ ထို့ကြောင့် ဖျက်သင့်သည့် ဥပဒေများအားဖျက်၍ ပြင်သင့်သည်များကို ပြင်ရမည်ဖြစ်သည်။ အသစ် ရေးဆွဲသင့်သည်များကို ရေးဆွဲရမည်၊ လာမည့်လွှတ်တော်သည် ထိုဥပဒေများကို ဦးစားပေး၍ ပြုပြင်ပြောင်းလဲရန် ဆောင်ရွက်သင့်သည်ဟု ထောက်ပြ ပြောဆိုခဲ့သည်။

အောက်ဖော်ပြပါ လင့်ကို ဝင်ရောက်၍လည်း ဖတ်ရှုနိုင်သည်။

<https://web.facebook.com/rfaburmese/videos/၂၀၄၇၉၈၅၄၁၀၁၉၂၇၅/>

ကျောင်းသားများ ဖမ်းဆီးခြင်းခံရသည့်ကိစ္စနှင့်ပတ်သက်၍ အင်တာဗျူးဖြေကြားခြင်း

နိုဝင်ဘာလ ၂၄ ရက်နေ့တွင် နိုင်ငံရေးအကျဉ်းသားများကူညီစောင့်ရှောက်ရေးအသင်း (AAPP) ၏ ရန်ကုန်ရုံးတာဝန်ခံ ဦးအောင်မျိုးကျော်သည် ဧရာဝတီသတင်းဌာနနှင့် Myanmar Now သတင်းဌာနတို့မှ ပြုလုပ်သည့် အင်တာဗျူးကို ဖြေကြားခဲ့သည်။ အဆိုပါအင်တာဗျူးများတွင် ဦးအောင်မျိုးကျော်မှ ကျောင်းသားများ ဖမ်းဆီးခြင်းခံရသည့်ကိစ္စနှင့်ပတ်သက်၍ ပြောကြားခဲ့သည်။ ၎င်းပြင် NLD ကြီးစိုးသည့် လွှတ်တော်သက်တမ်းအတွင်း ပုဒ်မ ၅ (ည) နှင့် ဧည့်စာရင်း ဥပဒေများကို အပြီးတိုင်ဖျက်သိမ်းလိုက်နိုင်သော်လည်း ၅၀၅(က)၊(ခ)နှင့် ငြိမ်းစုစီဥပဒေ၊ နိုင်ငံလွတ် လုံ့ဥပဒေကဲ့သို့ လွတ်လပ်စွာထုတ်ဖော်ခွင့်ကို ဖိနှိပ်သည့်ဥပဒေများကိုမူ မဖျက်သိမ်းနိုင်ခဲ့ကြောင်း လည်း ပြောကြားခဲ့သည်။

အောက်ဖော်ပြပါ လင့်ကို ဝင်ရောက်၍လည်း ဖတ်ရှုနိုင်သည်။

<https://www.myanmar-now.org/mm/news/၅၀၈၃>

နိုင်ငံရေးအကျဉ်းသားများ
ကူညီစောင့်ရှောက်ရေးအသင်း

ဆက်သွယ်မေးမြန်းရန်

တိတ်နိုင် (အတွင်းရေးမှူး)
+၉၅(၀) ၉၄၂ ၈၀၂ ၃၈၂၈
ဘိုကြည် (တွဲဘက်အတွင်းရေးမှူး)
+၉၅(၀) ၉၄၂ ၅၃၀ ၈၈၄၀
အောင်မျိုးကျော်
(ရန်ကုန်ရုံးတာဝန်ခံ)
+၉၅(၀) ၉၄၂ ၈၁၁ ၇၃၄၈